

دعوتِ اسلامی کو روکنے کے لیے قریش کی تدبیریں

(۲)

۳۔ قریش کی چھپوڑی اور ذلیل حرکات

حضور کے خلاف قریش کے لوگ جو حرکات کر رہے تھے ان میں سے بعض نہایت ذلیل اور چھپوڑی تھیں جن سے مقصود آپ کی دل شکنی کرنا اور آپ کو تنگ کرنا تھا۔

حضرت زینب کو طلاق دلوانے کی کوشش | ان میں سے ایک حرکت یہ تھی کہ قریش کے لوگوں نے حضور کے داماد ابوالعاص بن

الزبیع پر دباؤ ڈالا کہ وہ آپ کی بڑی صاحبزادی حضرت زینب کو بھی اسی طرح طلاق دے دیں جس طرح ابولہب نے اپنے بیٹوں سے آپ کی صاحبزادیوں حضرت رقیہ اور ام کلثوم کو طلاق دلوائی تھی۔ یہ ابوالعاص، بنی عبدالعزیٰ بن عبد میں سے تھے، ان کی ماں مالہ بنت خویلد حضرت خدیجہ کی بہن تھیں، لہٰذا کے بڑے لوگوں میں سے تھے، اپنے مال اپنی تجارت اور اپنی امانت کے لحاظ سے ان کا شمار شہر کے گئے چنے لوگوں میں ہوتا تھا۔ رسول اللہ صلی اللہ علیہ وسلم کے منصب نبوت پر سرفراز ہونے سے پہلے حضرت زینب کے ساتھ ان کا نکاح ہو چکا تھا اور حضرت خدیجہ ان کو بالکل اپنے بیٹے کی طرح سمجھتی تھیں۔ نبوت کے بعد اگرچہ یہ مسلمان نہ ہوئے اور اپنے شرک ہی پر قائم رہے لیکن انہوں نے قریش کے کسی دباؤ کو قبول نہ کیا اور حضرت زینب کو طلاق دینے سے صاف انکار کر دیا۔ بلا ڈرئی نے انسب الاشراف میں لکھا ہے کہ سرداران قریش نے ان سے کہا تم زینب کو طلاق دے دو، قریش کی جس عورت کو تم پسند کرو اس سے ہم تمہاری شادی کر لٹے دیتے ہیں۔ انہوں نے جواب دیا "خدا کی قسم میں اپنی بیوی کو نہیں چھوڑوں گا وہ بہتر بیوی ہے۔" یہی بات طبری اور ابن ہشام نے محمد بن اسماعیل کے حوالہ سے لکھی ہے اور مزید یہ بھی بیان کیا ہے کہ قریش کے لوگ ابولہب کے بیٹے عتبہ کے پاس گئے اور کہا کہ تو محمد (صلی اللہ علیہ وسلم) کی بیٹی کو چھوڑ دے، قریش کی جس عورت

سے واضح رہے کہ حضرت زینب اپنی والدہ ماجدہ کے ساتھ ہی مسلمان ہو چکی تھیں، لیکن چونکہ اس زمانہ میں مشرکوں کے دباؤ کا نکاح کی حرمت کا کوئی حکم نہ آیا تھا اس لیے وہ ابوالعاص کے نکاح میں رہیں۔

سے تو چاہے گا ہم تیری شادی کر دیں گے۔ اس نے کہا کہ تم سعید بن عاص کی یا اس کے بیٹے ابان کی لڑکی مجھے دلوانا دو تو میں تمہاری بات مان لوں گا۔ چنانچہ اس کی مرضی کی لڑکی اسے دلوانی گئی اور اس نے حضورؐ کی صاحبزادی کو طلاق دے دی قبل اس کے کہ رخصتی کی نوبت آتی۔

آپ کے صاحبزادے کی وفات پر اظہارِ کسرت | اس سے بھی زیادہ کینہہ حرکت یہ تھی کہ حضورؐ کے پہلے صاحبزادے لقاؓ تم کے کم سہنی میں وفات پا جانے کے بعد جب آپ کے دوسرے صاحبزادے عبداللہؓ کا بھی کم سہنی ہی میں انتقال ہو گیا تو قریش کے لوگوں نے آپ کے ساتھ اس ہمدردی کا اظہار بھی نہ کیا جو شرافت و انسانیت کا کم سے کم تقاضا تھا، بلکہ اٹھی اس پر خوشیاں منائیں اور آپ کو ابتر کہنا شروع کر دیا، یعنی جو کٹا آدمی جس کے بعد اس کا کوئی نام ہیوا نہ ہو۔

حضرت عبداللہؓ بن عباس سے ابن سعد اور ابن عساکر کی روایت ہے کہ رسول اللہ صلی اللہ علیہ وسلم کے بڑے صاحبزادے حضرت قائم تھے، ان سے چھوٹی حضرت زینبؓ تھیں، ان سے چھوٹے حضرت عبداللہ تھے۔ پھر علیؓ النزیب تین صاحبزادیاں ام کلثومؓ، فاطمہؓ اور زینبؓ تھیں۔ ان میں سے پہلے حضرت قائم کا انتقال ہوا۔ پھر حضرت عبداللہؓ نے بھی وفات پائی۔ اس پر عاص بن وائل نے کہا ”ان کی نسل ختم ہوگئی، اب وہ ابتر ہیں“ (یعنی ان کی جڑ کٹ گئی ہے)۔ بعض روایات میں اس پر مزید اضافہ یہ ہے کہ عاص نے کہا ان محمداً ابتر، لا ابن له یقوم مقامہ بعدہ فاذا مات انقطع ذکراہ و استرحن حنہ منہ۔ ”محمد صلی اللہ علیہ وسلم، ابتر ہیں، ان کا کوئی بیٹا نہیں ہے جو ان کا قائم مقام بنے۔ جب وہ مر جائیں گے تو تمہارا ان سے سچا چھوٹا جائے گا۔“ عبد بن جمید نے ابن عباسؓ سے جو روایت نقل کی ہے اس سے معلوم ہوتا ہے کہ حضورؐ کے صاحبزادے عبداللہؓ کی وفات پر ابو جہل نے بھی ایسی ہی باتیں کہی تھیں۔ شمر بن عطیہؓ سے ابن ابی حاتم کی روایت ہے کہ حضورؐ کے اس غم پر خوشی مناتے ہوئے ایسے ہی کینہہ پن کا مظاہرہ عقبہ بن ابی معیط نے بھی کیا تھا۔ عطاء کہتے ہیں کہ جب حضورؐ کے دوسرے صاحبزادے کا انتقال ہوا تو حضورؐ کا اپنا چچا ابولہب (جس کا گھر بالکل حضورؐ کے گھر سے متصل تھا) دوڑا ہوا مشرکین کے پاس گیا اور ان کو یہ ”خوشخبری“ دی کہ بتدر محمد اللیلۃ۔ ”آج رات محمد صلی اللہ علیہ وسلم لا ولد ہو گئے، یا ان کی جڑ کٹ گئی۔“

یہ تھے وہ انتہائی دل شکن حالات جن میں سورہ کوثر حضورؐ پر نازل کی گئی۔ قریش اس لیے آپ سے بگڑے تھے کہ آپ صرف اللہ ہی کی بندگی و عبادت کرتے تھے اور ان کے شرک کو آپ نے علانیہ رد کر دیا تھا۔ اسی

وجہ سے پوری قوم میں جو مرتبہ و مقام آپ کو نبوت سے پہلے حاصل تھا وہ آپ سے چھین لیا گیا اور آپ کو یا بردی سے کاٹ پھینکے گئے تھے۔ آپ کے چند مٹھی بھر ساتھی بھی سب بے یار و مددگار تھے اور مارے کھد پڑے جا رہے تھے۔ اس پر مزید آپ پر ایک کے بعد ایک بیٹے کی وفات سے غموں کا پہاڑ ٹوٹ پڑا تھا۔ اس موقع پر عربیوں، رشتہ داروں، قبیلے اور بردی کے لوگوں اور ہمسایوں کی طرف سے ہمدردی و تعزیت کے بجائے وہ خوشیاں منائی جا رہی تھیں اور وہ باتیں بنائی جا رہی تھیں جو ایک ایسے شریف انسان کے لیے دل توڑ دینے والی تھیں جس نے اپنے تو اپنے، غیروں تک سے ہمیشہ انتہائی نیک سلوک کیا تھا۔

اس پر اللہ تعالیٰ نے سورہ کوثر میں فرمایا اِنَّ شَانِئَكَ هُوَ اِلَّا بُنُوٌّ۔ "اے نبی، تمہارا دشمن ہی جوڑکٹا ہے" یہ محض کوئی "جو ابی حلد" نہ تھا بلکہ درحقیقت یہ قرآن مجید کی بڑی اہم پیشگوئیوں میں سے ایک پیشگوئی تھی جو حرف بحرف صحیح ثابت ہوئی۔ جس وقت یہ پیشگوئی کی گئی تھی اس وقت لوگ حضور ہی کو ابتر سمجھ رہے تھے اور کوئی تصور بھی نہ کر سکتا تھا کہ قریش کے یہ بڑے بڑے سردار کیسے ابتر ہو جائیں گے جو نہ صرف مکہ میں بلکہ پورے ملک عرب میں نامور تھے، کامیاب تھے، مال و دولت اور اولاد ہی کی نعمتیں جو نہیں رکھتے تھے بلکہ سارے ملک میں جگہ جگہ ان کے اعوان و انصار موجود تھے۔ تجارت کے اجارہ دار اور حج کے منتظم ہونے کی وجہ سے تمام قبائل عرب سے ان کے وسیع تعلقات تھے۔ لیکن چند سال نہ گزرنے پائے تھے کہ حالات بالکل پلٹ گئے۔ یا تو وہ وقت تھا کہ غزوہٴ اُحزاب شہرِ مکہ کے موقع پر قریش بہت سے عرب اور یہودی قبائل کو لے کر مدینے پر چڑھ آئے تھے اور حضور کو محصور ہو کر شہر کے گرد خندق کھود کر مدافعت کرنی پڑی تھی۔ یا تین ہی سال بعد وہ وقت آیا کہ شہرِ مکہ میں جب آپ نے مکہ پر چڑھائی کی تو قریش کا کوئی عامی و مددگار نہ تھا اور انہیں بے بسی کے ساتھ ہتھیار ڈال دینے پڑے۔ اس کے بعد ایک سال کے اندر پورا ملک عرب حضور کے ہاتھ میں تھا، ملک کے گوشے گوشے سے قبائل کے وفود آکر بیعت کر رہے تھے، اور آپ کے دشمن بالکل بے بس اور بے یار و مددگار ہو کر رہ گئے تھے۔ پھر وہ ایسے بے نام و نشان ہوئے کہ ان کی اولاد اگر دنیا میں باقی رہی بھی تو ان میں سے آج کوئی یہ نہیں جانتا کہ وہ ابو جہل یا ابولہب یا عاص بن وائل یا عقیب بن ابی معیط وغیرہ اعدائے اسلام کی اولاد میں سے ہے اور جانتا بھی ہو تو کوئی یہ کہنے کے لیے تیار نہیں ہے کہ اس کے اسلاف یہ لوگ تھے۔ اس کے برعکس رسول اللہ صلی اللہ علیہ وسلم کی آل پر آج دنیا بھر میں درود بھیجا جا رہا ہے۔ کروڑوں مسلمانوں کو آپ سے نسبت پر فخر ہے۔ لاکھوں انسان آپ ہی سے نہیں بلکہ آپ کے خاندان اور آپ کے ساتھیوں کے خاندانوں سے انتساب کو باعثِ عز و شرف سمجھتے ہیں۔

کوئی سید ہے، کوئی علوی ہے، کوئی عباسی ہے، کوئی ہاشمی ہے، کوئی صدیقی ہے، کوئی فاروقی، کوئی عثمانی، کوئی زبیری اور کوئی انصاری۔ مگر نام کو بھی کوئی ابوہبلی یا ابولہب نہیں پایا جاتا۔ تاریخ نے ثابت کر دیا کہ ابتر حضور نہیں بلکہ آپ کے دشمن ہی تھے اور ہیں۔

قرآن کی آواز سننے ہی شور مچا دینا ایک اور ذلیل حرکت جو انہوں نے اختیار کر رکھی تھی وہ یہ تھی کہ جب قرآن پڑھا جاتا تو وہ شور مچاتے اور ہر طرف سے دوڑ پڑتے تھے تاکہ اسے نہ خود سنیں نہ دوسروں کو سننے دیں۔ اس کا ذکر قرآن مجید میں کئی جگہ کیا گیا ہے،

وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَمَاءُ فِيهِ لَعَلَّكُمْ تَعْلَمُونَ
 یہ منکرین حق کہتے ہیں اس قرآن کو ہرگز نہ سناؤ اور
 جب یہ سنایا جائے تو اس میں خلل ڈالو، شاید کہ
 (رحم السجدہ - آیت ۲۶) اس طرح تم غالب آ جاؤ۔

یہ کفار مکہ کے ان منصوبوں میں سے ایک تھا جس سے وہ نبی صلی اللہ علیہ وسلم کی دعوت و تبلیغ کو ناکام کرنا چاہتے تھے۔ انہیں خوب معلوم تھا کہ قرآن اپنے اندر کس بلا کی تاثیر رکھتا ہے، اور اس کو سنانے والا کس پائے کا انسان ہے، اور اس شخصیت کے ساتھ اس کا طرزِ ادا کس درجہ موثر ہے۔ وہ سمجھتے تھے کہ ایسے عالی مرتبہ شخص کی زبان سے اس دل کش انداز میں اس بے نظیر کلام کو جو سننے گا وہ آنسو کارگھائل ہو کر رہے گا۔ اس لیے انہوں نے یہ پروگرام بنایا کہ اس کلام کو نہ خود سنو، نہ کسی کو سننے دو۔ محو (صلی اللہ علیہ وسلم) جب بھی اسے سنانا شروع کریں، شور مچاؤ، تالی پیٹ دو، آواز سے کسو، اعتراضات کی بوچھاڑ کرو، اور اتنی آواز بلند کرو کہ ان کی آواز اس کے مقابلے میں دب جائے۔ اس تدبیر سے وہ یہ امید رکھتے تھے کہ اللہ کے نبی کو شکست دے دیں گے۔

فَمَا لِيَ الَّذِينَ كَفَرُوا قَبْلَكَ مُهْطِعِينَ
 پس لے نبی کیا بات ہے کہ یہ منکرین دائیں اور
 عَنِ الْيَمِينِ وَعَنِ الشِّمَالِ عِزِينَ۔
 بائیں سے گروہ درگروہ تمہاری طرف دوڑے چلے

(المعارج آیات ۲۶-۲۷) آتے ہیں؟

یہ ان لوگوں کا ذکر ہے جو نبی صلی اللہ علیہ وسلم کی دعوت و تبلیغ اور تلاوتِ قرآن کی آواز سن کر مذاق اڑانے اور آواز سے کئے کے لیے چاروں طرف سے دوڑ پڑتے تھے۔

وَلَا تَجْهَرُ بِصَلَاتِكَ وَلَا تُخَافُتْ
 اور اپنی نماز نہ بہت بلند آواز سے پڑھو اور
 بِهَا وَابْتَغِ بَيْنَ ذَلِكَ
 نہ بہت پست آواز سے۔ ان دونوں کے درمیان

سَبِيلًا (بنی اسرائیل - ۱۱۰) اوسط درجے کا بہتر اختیار کرو۔

مُتَدِّحِينَ ابْنِ عَبَّاسٍ کا بیان ہے کہ مکہ میں جب نبی صلی اللہ علیہ وسلم (اپنے گھر میں یا دارِ ارقم میں) نماز پڑھتے وقت بلند آواز سے قرآن مجید پڑھتے تھے تو کفار شور مچانے لگتے اور بسا اوقات گالیوں کی بوچھاڑ کر دیتے تھے۔ اس پر حکم ہوا کہ نہ تو اتنے زور سے پڑھو کہ کفار سن کر ہجوم کر آئیں اور نہ اس قدر آہستہ پڑھو کہ تمہارے اپنے ساتھی بھی نہ سن سکیں۔

قرآن کو اٹلے معنی پہنا کر لوگوں کو بہکانا | کفار مکہ کی اس تدبیر کا ذکر بھی قرآن مجید میں کیا گیا ہے،

إِنَّ الَّذِينَ يُلْحِدُونَ فِي آيَاتِنَا لَا يَخْفَوْنَ عَلَيْنَا أَفَمَنْ يُلْقِي سَفَاةً أَوْ كَلِمَةً سَافِهَةً يَأْتِيهَا مِنَّا يَوْمَهُمُ الْقِيمَةُ بِإِعْمَالِهِمْ إِنَّا لَهُمُ نَعْمَلُونَ بِصِيرٌ
 جو لوگ ہماری آیات کو اٹلے معنی پہناتے ہیں وہ ہم سے کچھ چھپے ہوئے نہیں ہیں۔ خود ہی سوچ لو کہ آیا وہ شخص بہتر ہے جو آگ میں جھونکا جانے والا ہے یا وہ جو قیامت کے روز امن کی حالت میں حاضر ہوگا؟ کرتے رہو جو کچھ تم چاہو، تمہاری حرکتوں کو اللہ دیکھ رہا ہے۔ (طہ السجود، آیت ۴۰)

الحاد کے معنی ہیں انحراف، سیدھی راہ سے ٹیڑھی راہ کی طرف مڑ جانا، کج روی اختیار کرنا۔ اللہ کی آیات میں الحاد کا مطلب یہ ہے کہ آدمی سیدھی بات میں سے ٹیڑھ نکالنے کی کوشش کرے۔ آیات الہی کا ایک صحیح اور صاف مطلب تو نہ لے، باقی ہر طرح کے غلط معنی ان کو پہنا کر خود بھی گمراہ ہو اور دوسروں کو بھی گمراہ کرے۔ کفار مکہ قرآن مجید کی دعوت کو زک دینے کے لیے جو چالیں چل رہے تھے ان میں سے ایک یہ بھی تھی کہ قرآن مجید کی آیات سن کر جانے اور پھر کسی آیت کو سیاق و سباق سے کاٹ کر کسی آیت میں لفظی تحریف کر کے، کسی فقرے یا لفظ کو غلط معنی پہنا کر طرح طرح کے اعتراضات جڑتے اور لوگوں کو بہکانے پھرتے تھے کہ لو سنو، آج ان نبی صاب نے کیا کہہ دیا ہے۔

مسلمانوں کو فضول بحثوں میں اُلجھانا | قرآن مجید میں کفار کے اس رویہ کا ذکر اس طرح کیا گیا ہے:

وَالَّذِينَ يُحَاجُّونَ فِي اللَّهِ مِنْ بَعْدِ مَا اسْتَجِيبَ لَهُمْ حُجَّتُهُمْ دَاحِضَةً عِندَ رَبِّهِمْ
 اللہ کی دعوت پر لبتیک کہہ جانے کے بعد جو لوگ (لبتیک کہنے والوں سے) اللہ کے دین کے معاملے میں جھگڑے کرتے ہیں ان کی حجت ہازی ان کے رب کے نزدیک باطل ہے۔ (الشوریٰ - آیت ۱۶)

یہ اشارہ ہے اُس صورتِ حال کی طرف جو کئی میں اُس وقت آئے دن پیش آرہی تھی۔ جہاں کسی کے متعلق لوگوں کو معلوم ہو جاتا کہ وہ مسلمان ہو گیا ہے، اُلٹے دھوکے اس کے پیچھے پڑ جاتے، مدتوں اس کی جان ضیق میں کیے لکھتے، نہ گھر میں اسے چین لینے دیا جاتا نہ محلے اور رادری میں۔ جہاں بھی وہ جاتا ایک نہ ختم ہونے والی بحث چھڑ جاتی جس کا مدعا یہ ہوتا کہ کسی طرح وہ محمد صلی اللہ علیہ وسلم کا ساتھ چھوڑ کر اُسی جاہلیت کی طرف پلٹ آئے جس سے وہ نکلا ہے۔

مسلمانوں کی تضحیک و تذلیل | قرآن مجید میں کفار کے اس رویے کا بھی ذکر کیا گیا ہے،

إِنَّ الَّذِينَ آجَسُوا كَانُوا مِنَ الَّذِينَ
آمَنُوا يَصْحَكُونَ - وَإِذَا آمَرُوا بِهِمْ
يَتَغَامَزُونَ وَإِذَا انْقَلَبُوا إِلَىٰ أَهْلِهِمْ
انْقَلَبُوا فَكِهِينَ وَإِذْ أَسْرَأْتُمْ قَالُوا
إِنَّ هَؤُلَاءِ لَعَنَّا لَوْ نَرَاهُمْ
عَلَيْهِمْ حَافِظِينَ -
مجرم لوگ ایمان لانے والوں کا مذاق اڑاتے تھے
اور جب ان کے پاس سے گذرتے تو آنکھیں مار
مار کر ان کی طرف اشارے کرتے تھے، اور جب اپنے
گھر والوں کی طرف پلٹتے تو مزے لیتے ہوئے پلٹتے
تھے، اور جب انہیں دیکھتے تو کہتے تھے کہ یہ بکے
ہوئے لوگ ہیں حالانکہ وہ ان پر نگران بنا کر نہیں
جیسے گئے تھے۔ (المطففين، آیات ۲۹ تا ۳۲)

مزے لیتے ہوئے پلٹنے کا مطلب یہ ہے کہ اس کے بعد جب وہ اپنے گھروں کی طرف جاتے تو یہ خیال کرتے ہوئے جاتے تھے کہ آج تو مزہ آ گیا، ہم نے فلاں مسلمان کا مذاق اڑا کر اور اس پر آواز سے اور بھپتیاں کس کر خوب لطف اٹھایا اور لوگوں میں اس کی اچھی گت بنی۔

بلافردی نے انساب الاشراف میں حضرت عروہ بن زبیر کی روایت نقل کی ہے کہ جب رسول اللہ صلی اللہ علیہ وسلم کے ساتھ عمار بن یاسر، جناب بن العرب، مہیب بن سنان، بلال بن رباح، ابو فکیہہ اور عامر بن قہیرہ جیسے لوگوں کو قریش کے سردار مسجد حرام میں بیٹھے دیکھتے تھے تو مذاق اڑاتے ہوئے کہتے تھے کہ یہ ہیں اس شخص کے ساتھی، کیا ہمارے درمیان صرف یہی لوگ اللہ کے فضل کے مستحق رہ گئے تھے؟
واقف لوگوں کو غلط فہمیوں میں ڈالنا | اس کے متعلق قرآن مجید میں ارشاد ہوا ہے:

وَإِذَا قِيلَ لَهُمْ مَاذَا آتَانَا
سَبَّحْتُمْ قَالُوا مَا سَاطِرُ
اور جب کوئی ان سے پوچھتا ہے کہ تمہارا سبب
نے یہ کیا چیز نازل کی ہے، تو کہتے ہیں ابھی وہ تو

الْأَدْلِيَّةَ (المحل آیت ۲۴) اگلے وقتوں کی فرسودہ کہانیاں ہیں۔

نبی صلی اللہ علیہ وسلم کی دعوت کا چرچا جب اطراف و اکناف میں پھیلا تو کتے کے لوگ جہاں کہیں جلتے تھے ان سے پوچھا جاتا تھا کہ تمہارے بطن جو صاحبِ نبی بن کر اٹھے ہیں وہ کیا تعلیم دیتے ہیں؟ قرآن مجید کس قسم کی کتاب ہے؟ اس کے مضامین کیا ہیں؟ وغیرہ وغیرہ۔ اس طرح کے سوالات کا جواب کفار مکہ ہمیشہ ایسے الفاظ میں دیتے تھے جن سے سائل کے دل میں نبی صلی اللہ علیہ وسلم اور آپ کی لائی ہوئی کتاب کے متعلق کوئی نہ کوئی شک بیٹھ جائے، یا کم از کم اُس کو آپ سے اور آپ کی نبوت کے معاملے سے کوئی دلچسپی باقی نہ رہے۔

۴۔ "ثقافتی" پروگرام

ان گھٹیا تدبیروں کے علاوہ ایک اور تدبیر رسول اللہ صلی اللہ علیہ وسلم کی دعوت کو زک دینے کے لیے یہ بھی سوچا گئی کہ لوگوں کو قصوں کہانیوں اور گانے بجانے اور عیش و عشرت میں غرق کر کے اس قابل ہی نہ رکھا جائے کہ وہ اُن سنجیدہ مسائل کی طرف توجہ کر سکیں جو قرآن مجید اور محمد صلی اللہ علیہ وسلم ان کے سامنے پیش فرما رہے تھے۔ ابن ہشام نے سیرت میں محمد بن اسحاق کی روایت نقل کی ہے کہ نبی عبدالدار کے نضر بن الحارث بن کلدہ نے قریش کے ایک مجمع میں کہا "تم لوگ محمد (صلی اللہ علیہ وسلم) کا مقابلہ جس طرح کر رہے ہو اس سے کام نہ چلے گا۔ وہ جب تمہارے درمیان نو عمر جوان تھا تو تمہارا سب سے زیادہ خوش اطوار آدمی تھا۔ سب سے زیادہ سچا اور سب سے بڑھ کر ابن سمجھا جاتا تھا۔ اب کہ اس کے بال سفید ہونے کو آگئے اور وہ تمہارے پاس وہ چیز لے کر آیا جو وہ لایا ہے تو تم کہتے ہو کہ یہ ساحر ہے، کاہن ہے، شاعر ہے، مجنون ہے۔ بخدا وہ ساحر نہیں ہے۔ ہم نے ساحروں کو دیکھا ہے اور ان کی جھاڑ بھونک سے ہم واقف ہیں۔ بخدا وہ کاہن بھی نہیں ہے۔ ہم نے کاہنوں کی تنگ بندیاں سنی ہیں اور جیسی گول باتیں وہ کیا کرتے ہیں ان کا ہمیں علم ہے۔ بخدا وہ شاعر بھی نہیں ہے۔ شعر کی تمام اصناف سے ہم واقف ہیں اور اس کا کلام ان میں سے کسی صنف میں نہیں آتا۔ بخدا وہ مجنون بھی نہیں ہے مجنون کی جو حالت ہوتی ہے اور جیسی بے نیکی بڑے مانگتا ہے کیا اس سے ہم بے خبر ہیں؟ اُسے سردارانِ قریش، کچھ اور بات سوچو۔ جس چیز کا مقابلہ تمہیں درپیش ہے وہ اس سے زیادہ بڑی ہے کہ یہ باتیں بنا کر تم اُسے شکست دے سکو" اس کے بعد اس نے یہ تجویز پیش کی کہ عجم سے رستم و اسفندیار کے قصے لاکر پھیلائے جائیں تاکہ لوگ ان میں دلچسپی لینے لگیں اور وہ انہیں قرآن مجید سے زیادہ عجیب معلوم ہوں۔ چنانچہ کچھ دنوں اس پر عمل کیا گیا

اور خود نضر نے داستانِ کوئی شروع کر دی۔

یہی روایت اسبابِ النزول میں واجدہ نے کلبی اور مقاتل سے نقل کی ہے۔ اور ابن عباس نے اس پر مزید یہ اضافہ کیا ہے کہ نضر نے اس مقصد کے لیے گمانے والی لونڈیاں بھی خریدی تھیں۔ جس کسی کے متعلق وہ سنا کہ نبی صلی اللہ علیہ وسلم کی باتوں سے متاثر ہو رہا ہے اس پر اپنی کوئی لونڈی مستط کر دیتا اور اس سے کہتا کہ اسے خوب کھلا پلا اور گانا سنا تاکہ تیرے ساتھ مشغول ہو کر اس کا دل ادھر سے ہٹ جائے۔

۵۔ جھوٹ کی مہم اور اس کے اثرات

ان تدبیروں کے ساتھ قریش نے حضور کی دعوتِ عام شروع ہوتے ہی ہر طرف اپ کے خلاف جھوٹ کی ایک مہم بھی چلا دی تاکہ لوگوں کو آپ سے بدگمان اور متنفر کیا جائے۔ اس مہم میں چونکہ صداقت کا کوئی سوال نہ تھا بلکہ محض بدنام کرنا اور لوگوں کو آپ سے دور بھگانا مقصود تھا اس لیے جس کے منہ میں جو آنا وہ کہتا پھرتا۔ کوئی کہتا کہ آپ شاعر ہیں۔ کوئی کہتا ساحر (جادوگر) ہیں۔ کوئی کہتا سحر زدہ ہیں یعنی کسی نے آپ پر جادو کر دیا ہے۔ کوئی کہتا کہ آپ مجنون ہیں۔ غرض کوئی ایک بات نہ تھی جو لوگ آپ کے متعلق کہتے ہوں۔ یہ چرچے نہ صرف مکہ کے رہنے والے کو چسپے میں کیے جاتے تھے بلکہ اسی قسم کی باتیں ہر اس شخص سے کی جاتی تھیں جو مکہ میں زیارت یا تجارت یا کسی اور غرض سے آتا تھا اور کوشش کی جاتی تھی کہ کوئی آپ کی بات کسی طرح سنے ہی نہیں جس سے اس کے متاثر ہو جانے کا اندیشہ ہو۔

پہلے حج کے موقع پر قریش کی مشاورت | چند مہینے اس حال پر گزرے تھے کہ حج کا زمانہ آگیا اور کتے کے لوگوں کو یہ فکر لاحق ہوئی کہ اس موقع پر تمام عرب سے حاجیوں کے قافلے آئیں گے، اگر محمد صلی اللہ علیہ وسلم نے ان قافلوں کی قیام گاہوں پر جا جا کر آنے والے حاجیوں سے ملاقاتیں کیں اور حج کے اجتماعات میں جگہ جگہ کھڑے ہو کر قرآن جیسا بے نظیر اور موثر کلام سنانا شروع کر دیا، تو عرب کے ہر گوشے تک ان کی دعوت پہنچ جائے گی اور نہ معلوم کون کون اس سے متاثر ہو جائے۔ ابن اسحاق، حاکم اور بیہقی نے عمدہ سند کے ساتھ یہ واقعہ بیان کیا ہے کہ اس موقع پر قریش کے سرداروں نے ایک کانفرنس کی جس میں طے کیا گیا کہ حاجیوں کے آتے ہی ان کے اندر رسول اللہ صلی اللہ علیہ وسلم کے خلاف پروپیگنڈا شروع کر دیا جائے۔ اس پر اتفاق ہو جانے کے بعد ولید بن مغیرہ نے حاضرین سے کہا کہ اگر آپ لوگوں نے محمد (صلی اللہ علیہ وسلم) کے متعلق مختلف باتیں لوگوں سے کہیں تو ہم سب کا

اعتبار جاتا رہے گا۔ اس لیے کوئی ایک بات طے کر لیجیے جسے سب بالاتفاق کہیں۔ کچھ لوگوں نے کہا ہم محمد (صلی اللہ علیہ وسلم) کو کاہن کہیں گے۔ ولید نے کہا نہیں، خدا کی قسم وہ کاہن نہیں ہیں، ہم نے کاہنوں کو دیکھا ہے، جیسی باتیں وہ گنگناتے ہیں اور جس طرح کے فقرے وہ جوڑتے ہیں، قرآن کو اس سے دور کی نسبت بھی نہیں ہے۔ کچھ اور لوگ بولے، انہیں مجنون کہا جائے۔ ولید نے کہا وہ مجنون بھی نہیں ہیں۔ ہم نے دیوانے اور پاگل دیکھے ہیں۔ اس حالت میں آدمی جیسی بہکی بہکی باتیں اور اُلٹی سیدھی حرکات کرتا ہے وہ کسی سے چھپی ہوئی نہیں ہیں۔ کون باور کرے گا کہ محمد (صلی اللہ علیہ وسلم) جو کلام پیش کرتے ہیں وہ دیوانے کی بڑ ہے یا جنون کے دورے ہیں آدمی یہ باتیں کر سکتا ہے؟ لوگوں نے کہا اچھا تو پھر ہم شاعر کہیں گے۔ ولید نے کہا، وہ شاعر بھی نہیں ہیں۔ ہم شعر کی ساری قسم سے واقف ہیں۔ اس کلام پر شاعری کی کسی قسم کا اطلاق بھی نہیں ہو سکتا۔ لوگ بولے، تو پھر ان کو ساغر کہا جائے گا۔ ولید نے کہا وہ ساغر بھی نہیں ہیں۔ جادو گروں کو ہم جانتے ہیں اور اپنے جادو کے لیے جو طریقے وہ اختیار کرتے ہیں ان سے بھی ہم واقف ہیں۔ یہ بات بھی محمد (صلی اللہ علیہ وسلم) پر سپاں نہیں ہوتی۔ پھر ولید نے کہا ان باتوں میں سے جو بات بھی کرے گا وہ لوگ اس کو ناروا الزام سمجھیں گے۔ خدا کی قسم اس کلام میں بڑی حلاوت ہے۔ اس کی جو بڑی گہری اور اس کی ڈالیاں بڑی ثمر دار ہیں۔ (ابن جریر نے اپنی تفسیر میں عکرمہ کی روایت سے یہ اضافہ کیا ہے کہ اس پر ابو جہل ولید کے سر ہو گیا اور اس نے کہا تمہاری قوم تم سے راضی نہ ہوگی جب تک تم محمد (صلی اللہ علیہ وسلم) کے بارے میں کوئی بات نہ کہو)۔ ولید نے کہا اچھا مجھے سوچ لینے دو۔ پھر سوچ سوچ کر بولا قریب ترین بات جو کہی جاسکتی ہے وہ یہ ہے کہ تم عرب کے لوگوں سے کہو یہ شخص جادو گر ہے، یہ ایسا کلام پیش کر رہا ہے جو آدمی کو اس کے باپ، بھائی، بیوی بچوں اور سارے خاندان سے جدا کر دیتا ہے۔ ولید کی اس بات کو سب نے قبول کر لیا۔ پھر ایک منصوبے کے مطابق حج کے زمانے میں قریش کے وفود حاجیوں کے درمیان پھیل گئے اور انہوں نے آنے والے زائرین کو خبردار کرنا شروع کیا کہ یہاں ایک ایسا شخص اُٹھ کھڑا ہوا ہے جو بڑا جادو گر ہے اور اس کا جادو خاندانوں میں تفرقہ ڈال دیتا ہے، اس سے ہوشیار رہنا۔

اس واقعہ پر قرآن کا تبصرہ | ولید بن مغیرہ کی اسی حرکت پر سورہ مدثر آیات ۱۱ تا ۲۵ میں یہ تبصرہ فرمایا گیا ہے،

”چھوڑ دو مجھے اور اس شخص کو“ یعنی اُس سے میں ہی نمٹ لوں گا، تمہیں اس کی فکر کی ضرورت نہیں۔ ”جسے میں نے اکیلا پیدا کیا۔ یعنی وہ کچھ ساخنہ لے کر دنیا میں نہیں آیا تھا۔“ بہت سا مال اس کو دیا اور اس کے ساتھ حاضر رہنے والے بیٹے دیے۔ یعنی اس کو دس بارہ جوان جوان بیٹے دیے، جو سب نامور ہیں، مجلسوں میں اس کے ساتھ رہتے

ہیں۔ (خالد بن ولید جیسے لائق فرزند بھی ان میں شامل تھے)۔ "اور اُس کے لیے ریاست کی راہ ہموار کی۔ پھر وہ طمع رکھتا ہے کہ میں اس کو اور زیادہ دوں۔ ہرگز نہیں۔ میں تو عنقریب اُسے ایک کٹھن چڑھائی چڑھواؤں گا۔ اس نے سوچا اور کچھ بات بنانے کی کوشش کی۔ تو خدا کی مار اُس پر کیسی بات بنانے کی کوشش کی۔ ہاں خدا کی مار اُس پر، کیسی بات بنانے کی کوشش کی۔ پھر لوگوں کی طرف دیکھا۔ پھر پیشانی سکیرٹی اور منہ بنایا۔ پھر بٹھا اور تکبر میں پڑ گیا۔ آخر کار بولا تو یہ کہ قرآن کچھ نہیں ہے مگر ایک جادو جو پہلے سے چلا آ رہا ہے۔ یہ تو ایک انسانی کلام ہے۔"

اوپر جس واقعہ کا ہم ذکر کر چکے ہیں اُس سے صاف ظاہر ہوتا ہے کہ ولید دل میں قرآن کے کلام الہی ہونے کا قائل ہو چکا تھا۔ اس کے بعد اپنی قوم میں اپنی ریاست و وجاہت کو بچانے کے لیے اپنے ضمیر سے جس طرح وہ لڑا، اور جس شدید ذہنی کشمکش میں کافی دیر تک مبتلا رہنے کے بعد آخر کار اُس نے قرآن کے خلاف ایک بات بنائی اس کی تصویر ان آیات میں کھینچ دی گئی ہے۔

دائمی اور وسیع پیمانے پر جھوٹ | یہ جھوٹ کی ہمہ طرف حج ہی کے موقع پر نہیں چلتی تھی بلکہ سال کے بارہ مہینے، اور مہینوں کے ۳۰ دن شب و روز اس کا سلسلہ جاری رہتا تھا۔ مکہ کے عوام کو بھی ہر وقت آپ کے خلاف پکایا جاتا تھا، باہر سے آنے والوں کو بھی آپ سے خبردار رہنے اور آپ کے قریب نہ جانے کی تاکید کی جاتی تھی، سب کے میلوں، عکاظ، مجنتہ اور ذوالمجاہز میں بھی قریش کے وفود پھیل جاتے تھے اور آپ کے خلاف ہر طرح کے دسوسوں دلوں میں ڈالتے تھے، اور خاص طور سے ہر سال حج کے موقع پر تو ان کے وفد حاجیوں کے ایک ایک پڑاؤ پر جاتے اور ہر وہ ممکن بات آپ کی مخالفت میں پھیلاتے تھے جس سے لوگ آپ کی بات سننے سے پرہیز کرنے لگیں اور آپ کی ذات کو اپنے لیے ایک خطرہ سمجھنے لگیں۔

مکہ سے باہر اسلام کی اشاعت | قریش اپنے نزدیک یہ سمجھتے تھے کہ اس طرح وہ محمد صلی اللہ علیہ وسلم اور قرآن کو زک دے دیں گے، لیکن دراصل اس طرح انہوں نے خود ہی سب کے گوشے گوشے تک آپ کا اسم گرامی پہنچا دیا۔ آپ کی جتنی شہرت مسلمانوں کی کوششوں سے ساہا سال میں بھی نہ ہو سکتی تھی وہ قریش کی اس مہم سے تھوڑی مدت ہی میں ہو گئی۔ عام لوگ چاہے اُس سے بلگمان ہی ہو گئے ہوں، مگر بہت سے دلوں میں آپ سے آپ یہ سوال پیدا ہو گیا کہ آخر معلوم تو ہو وہ کونسا ایسا آدمی ہے جس کے خلاف یہ طوفان برپا ہو رہا ہے، اور بہت سے لوگوں نے یہ سوچنا شروع کر دیا کہ وہ بات سنی تو جائے جس سے ہم کو اتنا خوف دلا جا رہا ہے۔ اس طرح مکہ سے باہر سب کے دوسرے علاقوں میں اسلام کے پہنچنے کا راستہ کھل گیا۔

فقیل بن عمرو دوسی کا اسلام | یہ قبیلہ دوس کے ایک بڑے سوار اور اس کے اشراف میں سے تھے۔ ابن اسحاق اور ابن سعد نے ان کے اسلام لانے کا قصہ خود ان کی روایت سے بڑی تفصیل کے ساتھ نقل کیا ہے۔ وہ کہتے ہیں کہ میں قبیلہ دوس کا ایک شاعر تھا۔ کسی کام سے نکلے گیا۔ وہاں پہنچتے ہی قریش کے چند لوگوں نے مجھے گھیر لیا اور نبی صلی اللہ علیہ وسلم کے خلاف خوب میرے کان بھرے، یہاں تک کہ میں آپ سے سخت بدگمان ہو گیا اور میں نے طے کر لیا کہ آپ سے بچ کر ہی رہوں گا۔ دوسرے روز میں نے حرم میں حاضری دی تو آپ کعبہ کے پاس نماز پڑھ رہے تھے۔ میرے کانوں میں چند جملے جو پڑھے تو میں نے محسوس کیا کہ یہ تو کوئی بڑا اچھا کلام ہے۔ میں نے اپنے دل میں کہا کہ میں ایک شاعر ہوں، جوان مرد ہوں، عقل رکھتا ہوں، کوئی بچہ نہیں ہوں کہ صحیح اور غلط میں تمیز نہ کر سکوں، آخر کیوں نہ اس شخص سے مل کر معلوم کروں کہ یہ کیا کہتا ہے۔ چنانچہ جب نبی صلی اللہ علیہ وسلم نماز سے فارغ ہو کر واپس چلے تو میں آپ کے پیچھے پیچھے ہو لیا اور آپ کے مکان پر پہنچ کر میں نے عرض کیا کہ آپ کی قوم نے آپ کے متعلق مجھ سے یہ کچھ کہا تھا اور میں آپ سے اس قدر بدگمان ہو گیا تھا کہ میں نے اپنے کانوں میں روٹی ٹھونس لی تھی تاکہ آپ کی آواز نہ سننے پاؤں۔ لیکن ابھی جو چند کلمے میں نے آپ کی زبان سے سنے ہیں وہ مجھے کچھ اچھے معلوم ہوئے۔ آپ مجھے ذرا تفصیل سے بتائیے آپ کیا کہتے ہیں۔ نبی صلی اللہ علیہ وسلم نے جواباً میں مجھ کو قرآن مجید کا ایک حصہ سنایا اور میں اس سے اس قدر متاثر ہوا کہ اسی وقت ایمان لے آیا۔ پھر جب میں گھر واپس گیا تو میرے بوڑھے باپ آئے۔ میں نے کہا ابا جان مجھ سے دور رہیے۔ نہ میں آپ کا کوئی ہوں اور نہ آپ میرے کوئی۔ انہوں نے پوچھا کیوں؟ میں نے کہا میں مسلمان ہو گیا ہوں اور میں نے دین محمد (صلی اللہ علیہ وسلم) کی پیروی اختیار کر لی ہے۔ انہوں نے کہا بیٹا جو تیرا دین سو میرا دین۔ میں نے کہا جا کر غسل کیجیے اور کپڑے پاک کیجیے، پھر میرے پاس آئیے تاکہ میں آپ کو اُس دین کی تعلیم دوں جو میں سیکھ کر آیا ہوں۔ چنانچہ انہوں نے ایسا ہی کیا اور مسلمان ہو گئے۔ پھر میری بیوی آئی۔ میں نے اس سے بھی وہی بات کہی جو اپنے باپ سے کہی تھی۔ اس نے کہا میرے ماں باپ تم پر قربان، تم یہ کیا کہہ رہے ہو؟ میں نے کہا میرے اور تیرے درمیان اسلام نے تفریق کر دی ہے اور میں دین محمد (صلی اللہ علیہ وسلم) کا پیروں ہو گیا ہوں۔ اس نے کہا تو مجھے اپنا دین بتاؤ۔ میں نے کہا "ذوالشہری (قبیلہ دوس کے بت) کے جہی میں جا اور وہاں پہاڑ سے گرنے والے چٹنے سے غسل کر۔"

لے جہی اُس رقبے کو کہتے ہیں جو کسی سردار، رئیس یا دیوتاکے لیے مخصوص ہو اور جس میں داخل ہونا گویا اس کے مالک کا غضب مول لینا ہو

اُس نے کہا "ذوالشرا سے میرے بچوں کو تو کوئی خطرہ نہ ہوگا؟" میں نے کہا "ہاں، میں اس کا ذمہ لیتا ہوں"۔ وہ گئی اور غسل کر کے آگئی۔ میں نے اس کے سامنے اسلام پیش کیا اور وہ بھی مسلمان ہو گئی۔ پھر میں نے دوس میں اسلام کی تبلیغ شروع کی۔ مگر وہ قبول کرنے میں متاثر تھے۔ میں حضور کے پاس پھر مکہ واپس آیا اور عرض کیا کہ دوس پر غفلت طاری ہے جو میری راہ میں حائل ہو رہی ہے۔ آپ ان کے حق میں دعا فرمائیں۔ حضور نے دعا فرمائی کہ خدایا دوس کو ہدایت دے۔ اور مجھے نصیحت فرمائی کہ جا کر ان میں پھر تبلیغ کرو اور ان سے زمی کے ساتھ برتاؤ کرو۔ چنانچہ میں دوس میں دعوت کا کام کرتا رہا یہاں تک کہ غزوہ خیبر کے موقع پر وہاں کے مسلمان گمراہوں کو لے کر پہنچا۔

حضرت ابوذر غفاری کا اسلام | یہ قبیلہ بنی غفار سے تھے جو رہزنی کے لیے مشہور تھا اور خود حضرت ابو ذر ایک زمانہ میں ایسے زبردست ڈاکو تھے کہ اکیلے کسی قافلے پر اس طرح جا پڑتے تھے جیسے کوئی درندہ لوٹ پڑا ہو۔ مگر اسلام لانے سے تین سال پہلے ان کا دل پلٹ گیا تھا اور انہوں نے کسی نہ کسی طرح کی نماز پڑھتی شروع کر دی تھی۔ مسند احمد اور ابن سعد کا بیان ہے کہ وہ فرماتے تھے کہ میں تین سال پہلے ہی سے اللہ کے لیے جس طرف بھی رخ ہوتا نماز پڑھا کرتا تھا۔ ان کا اصل نام جندب بن جنادہ تھا۔ بخاری کی روایت ہے کہ جب ان کو حضور کی بعثت کی خبر پہنچی تو انہوں نے اپنے بھائی کو (جن کا نام مسند احمد میں انیس بیان کیا گیا ہے) بھیجا کہ مکہ جا کر اس شخص کے متعلق معلومات حاصل کریں جو کہتا ہے کہ میں نبی ہوں۔ وہ گیا اور واپس آ کر اس نے اطلاع دی کہ وہ مکہ کا حلاق کی تعلیم دیتے ہیں اور ایسا کلام پیش کرتے ہیں جو شعر نہیں ہے۔ حضرت ابو ذر نے کہا میں جو کچھ معلوم کرنا چاہتا تھا وہ تم نہیں لائے۔ پھر وہ خود مکہ گئے اور مسجد حرام میں حضور کو تلاش کرنے لگے۔ مگر چونکہ آپ کو پہچانتے نہ تھے اور کسی سے پوچھنا بھی نہ چاہتے تھے، اس لیے مل نہ سکے۔ حضرت علیؑ نے ان کو دیکھا کہ یہ کوئی اجنبی مسافر ہیں، مگر ان سے کوئی بات چیت نہ ہوئی۔ تیسرے دن حضرت علیؑ نے کہا کیا چیز تمہیں لائی ہے؟ انہوں نے کہا کہ اگر تم وعدہ کرو کہ مجھے میرے مقصود تک پہنچا دو گے تو میں تمہیں بتاؤں کہ کیوں آیا ہوں۔ حضرت علیؑ نے وعدہ کیا، تب انہوں نے اپنا مقصد بیان کیا۔ حضرت علیؑ نے کہا وہ یقیناً حق پر ہیں اور اللہ کے رسول ہیں۔ کل صبح تم میرے پیچھے پیچھے آنا۔ اگر میں چلتا ہوں تو تم بھی چلتے رہنا اور جہاں میں داخل ہوں وہاں داخل ہو جانا۔ اور اگر میں نے کوئی ایسی بات دیکھی جس سے مجھے تمہارے حق میں خطرہ محسوس ہوا تو میں اس طرح کھڑا ہو جاؤں گے جیسے پانی گرا رہا ہوں۔ یہ دیکھ کر تم رک جانا۔ غرض اس طرح حضرت ابو ذر حضور کی خدمت میں پہنچے، آپ کا کلام

سنا اور اسی وقت مسلمان ہو گئے۔ حضور نے فرمایا: اب تم اپنی قوم میں واپس جاؤ اور لوگوں کو دین سے باخبر کرتے رہو، یہاں تک کہ تمہیں میرے حال کی اطلاع ملے۔ حضرت ابو ذر نے عرض کیا کہ جس خدا نے آپ کو بھیجا ہے اس کی قسم، میں اہل مکہ کے درمیان حق کا اظہار کر کے رہوں گا۔ چنانچہ وہ مسجدِ حرام میں پہنچے اور پکار کر کہا اَشْهَدُ اَنْ لَا اِلَهَ اِلَّا اللهُ وَ اَشْهَدُ اَنَّ مُحَمَّدًا رَسُوْلُ اللهِ۔ یہ سنتے ہی لوگ ان پر ٹوٹ پڑے اور اتنا مارا کہ وہ گر پڑے۔ یہ حال دیکھ کر حضرت عباس ان کے اور لوگوں کے درمیان حائل ہو گئے اور کہا کم بختو، تمہیں کچھ خبر بھی ہے کہ یہ بنی غنم میں سے ہے جو تمہارے شام کے تجارتی راستے پر رہتے ہیں۔ اس طرح انہوں نے ابو ذر کو ان سے چھڑایا۔ دوسرے روز انہوں نے پھر یہی کیا، اور پھر لوگوں نے ان کو مارا اور پھر حضرت عباس نے ان کو چھڑایا۔

امام احمد نے مسند میں خود حضرت ابو ذر کا یہ بیان نقل کیا ہے کہ میں اور میرا بھائی انیس اور میری ماں نکتے کے باہر ٹھہرے ہوئے تھے۔ انیس نے کہا میں ذرا مکہ ہو کر آتا ہوں، تم میرا انتظار کرو۔ پھر وہ بڑی دیر کے بعد آیا۔ تو میں نے پوچھا اتنی دیر کہاں لگی؟ اس نے کہا میں ایک شخص سے ملا جو کہتا ہے کہ میں اللہ کا رسول ہوں اور اللہ نے اسے اُسی دین پر بھیجا ہے جو تمہارا دین ہے (یعنی شرک کا انکار اور توحید کا اقرار)۔ میں نے پوچھا کہ لوگ اسے کیا کہتے ہیں۔ اس نے کہا وہ کہتے ہیں کہ یہ شاعر ہے، کاہن ہے، ساحر ہے۔ انیس خود شاعر تھا۔ اس نے کہا میں نے کاہنوں کی باتیں بھی سنی ہیں، شعر بھی جانتا ہوں۔ مگر اُس کی باتوں کا ان چیزوں سے کوئی تعلق نہیں ہے۔ خدا کی قسم وہ سچا ہے اور لوگ جھوٹے ہیں۔ میں نے کہا تم میرے پیچھے دیکھ مجال کرو گے تاکہ میں خود وہاں جاؤں؟ اُس نے کہا، ہاں، مگر اہل مکہ سے ہوشیار رہنا کیونکہ وہ اس کی مخالفت پر تلے ہوئے ہیں۔ میں کم پہنچا اور ایک شخص کو کمزور سا پا کر اس سے پوچھا کہ وہ شخص کہاں ہے جسے لوگ صابی (دین سے پھیرا ہوا) کہتے ہیں۔ اس پر اس شخص نے میری طرف اشارہ کر دیا اور لوگ مجھ پر ٹوٹ پڑے اور جو ہاتھ میں آیا مجھ پر مارا یہاں تک کہ میں غش کھا کر گر پڑا۔ ہوش میں آ کر حرم میں گیا۔ زمزم کا پانی پیا، زخم دھوئے، اور تیس دن تک کعبے کے پردوں کے پیچھے چھپا رہا۔ اس پوری مدت میں زمزم کے سوا میری کوئی غذا نہ تھی، جس سے نہ صرف یہ کہ میری بھوک مٹ جاتی تھی بلکہ میں پہلے سے کچھ زیادہ ہی موٹا ہو گیا۔ اس کے بعد حضرت ابو ذر کہتے ہیں کہ ایک روز رسول اللہ صلی اللہ علیہ وسلم اور حضرت ابو بکرؓ حرم میں آئے، حجرِ اسود کو بوسہ دیا، طواف کیا اور نماز پڑھی۔ میں نے نکل کر پہلی مرتبہ ان کو اسلامی طریقہ پر سلام کیا۔ انہوں نے جواب دیا عَلَيْكَ السَّلَام

پھر پوچھا تم کون ہو؟ میں نے کہا بنی غنغار میں سے ہوں۔ پوچھا یہاں کب سے ہو؟ میں نے کہا تیس شب و روز سے۔ پوچھا تمہیں کھلانا کون تھا؟ میں نے کہا زمر۔ م کے سوا میری کوئی غذا نہ تھی، اس سے نہ صرف میری بھوک مٹی بلکہ میں کچھ موٹا ہی ہو گیا۔ آپ نے فرمایا وہ برکت والا پانی ہے اور پانی ہی نہیں غذا بھی ہے۔ حضرت ابو بکرؓ نے کہا مجھے اجازت دیجیے کہ آج رات یہ میرے ہاں کھانا کھائیں۔ حضورؐ نے اجازت سے دی۔ آپ تشریف لے گئے اور میں ابو بکرؓ کے ساتھ ان کے ہاں گیا اور انہوں نے مجھے طائف کی کشمش کھلائی۔ پھر میں کچھ مدت تک ٹھہرا رہا۔ اس کے بعد حضورؐ نے فرمایا مجھے ایک ایسی سرزمین کی طرف نشان دہی کی گئی ہے جہاں خلستان ہیں اور میں سمجھتا ہوں کہ وہ جگہ بئرب کے سوا کوئی اور نہیں ہے۔ کیا تم میرا پیغام اپنی قوم میں پہنچاؤ گے؟ شاید کہ وہ ان کو فائدہ بخشے اور تمہیں بھی اس کا اجر ملے؟ حضرت ابو بکرؓ کہتے ہیں کہ پھر میں اپنے بھائی اور ماں کے پاس واپس پہنچا۔ انہوں نے پوچھا کیا کہ آئے؟ میں نے کہا اسلام لے آیا اور تصدیق کی۔ انیس نے کہا میں بھی تمہارے دین سے الگ نہیں رہنا چاہتا، میں نے بھی اسلام قبول کیا اور تصدیق کی۔ ہمارے ماں بولیں ہیں بھی تم دونوں کے دین سے الگ نہیں رہنا چاہتی۔ میں نے بھی اسلام قبول کیا اور تصدیق کی۔ اس کے بعد ہم اپنی قوم غنغار میں پہنچے اور ان میں سے کچھ لوگ حضورؐ کی مدینہ تشریف آوری سے پہلے ہی مسلمان ہو گئے۔ ان کو خفاف بنی ایاد بنی رَحَفَةَ الغنغاری نماز پڑھا یا کرتے تھے کیونکہ وہی قوم کے سردار تھے۔ پھر ہجرت کے بعد باقی بنی غنغار بھی مسلمان ہو گئے۔ (مسلم نے بھی یہ قصہ اسی طرح۔ روایت کیا ہے۔ طبرانی نے اوسط میں اس قصے کی زیادہ تفصیلات نقل کی ہیں)۔

ابن سعد کی روایت میں بھی اگرچہ یہ قصہ اسی طرح درج ہے جس طرح اوپر گزرا مگر اس کے بیچ میں حضرت ابو بکرؓ کا یہ قول نقل کیا گیا ہے کہ جب میں کعبہ کے پردوں کے پیچھے چھپا ہوا تھا اور مطاف میں دو عورتوں کے سوا کوئی نہ تھا تو میں نے سنا کہ وہ اساف اور نائلہ کا ذکر کر رہی ہیں۔ مجھ سے نہ رٹا گیا اور میں نے کہا ان دونوں کا نکاح کرا دو۔ اس پر وہ بہت بگڑیں اور کہنے لگیں، کاش ہمارے آدمیوں میں سے کوئی یہاں ہوتا۔ اُدھر سے رسول اللہ صلی اللہ علیہ وسلم اور ابو بکرؓ پہاڑی سے اترتے ہوئے تشریف لارہے تھے۔ یہ عورتیں شاید ان کو جانتی نہ تھیں۔ انہوں نے پوچھا تم کیوں ناراض ہو رہی ہو۔ وہ کہنے لگیں ایک صابی (یعنی بد مذہب) کعبہ کے پردوں میں چھپا ہوا ہے حضورؐ نے پوچھا اس نے تمہیں کیا کہا؟ کہنے لگیں ایسی بڑی بات کہہ دی جو منہ سے نکالنے کے قابل نہیں۔ عمر بن عبد العزیزؓ سلمیٰ کا اسلام | یہ بنی سلیم میں سے تھے۔ ان کا خیال تھا کہ یہ چوتھے مسلمان ہیں۔ مگر جو واقعہ انہوں نے

خود اپنے مسلمان ہونے کا بیان کیا ہے اس سے معلوم ہوتا ہے کہ یہ بھی دعوتِ عام شروع ہونے کے بعد حضور کا ذکر سن کر مسلمان ہوئے تھے۔ ابن سعد کی ایک روایت میں یہ ہے کہ یہ عکاظ کے بازار میں حضور سے ملے اور وہیں مسلمان ہوئے۔ اس کے معنی یہ ہیں کہ حضور اُس وقت تبلیغی دور سے شروع کر چکے تھے۔ دوسری روایت جو ابن سعد اور مسلم نے ابوامرہؓ پہلی سے نقل کی ہے اس میں عمرو بن عبسہؓ خود کہتے ہیں کہ میں جاہلیت میں لوگوں کو گمراہی پر سمجھتا تھا اور بتوں کو بیچ خیال کرتا تھا۔ پھر میں نے سنا کہ مکہ میں ایک شخص ہے جو کچھ خبریں دیتا اور کچھ باتیں بیان کرتا ہے۔ چنانچہ میں مکہ گیا اور میں نے دیکھا کہ حضور چُپے ہوئے ہیں اور قوم آپ کے معاملہ میں دو حصوں میں منقسم ہے۔ میں احتیاط اور ہوشیاری کے ساتھ آپ تک پہنچا اور آپ سے پوچھا آپ کون ہیں؟ آپ نے فرمایا نبی۔ میں نے پوچھا نبی کیا ہوتا ہے؟ آپ نے فرمایا اللہ کا رسول۔ میں نے پوچھا کیا اللہ نے آپ کو بھیجا ہے؟ آپ نے فرمایا مان۔ میں نے پوچھا کس تعلیم کے ساتھ بھیجا ہے؟ آپ نے فرمایا یہ کہ صرف اللہ کو معبود مانا جائے، اس کے ساتھ کسی کو شریک نہ کیا جائے۔ بتوں کو توڑ دیا جائے، اور صلہ رحمی کی جائے۔ میں نے آپ سے پوچھا کہ آپ کے ساتھ کون ہیں؟ آپ نے فرمایا آزاد بھی ہیں اور غلام بھی۔ اس وقت ابو بکرؓ اور بلالؓ موجود تھے (اسی سے ان کو غلط فہمی ہوئی کہ سچے تھے وہ ہیں)۔ میں نے عرض کیا میں آپ کے ساتھ رہوں؟ آپ نے فرمایا اس زمانے میں تم ایسا نہیں کر سکتے جب تم سنو کہ میں ظاہر ہو گیا ہوں تو مجھ سے آ ملنا۔ چنانچہ میں اپنے لوگوں میں واپس چلا گیا۔

ضماد ان زویٰ کا اسلام | پرازد شوہاہ میں سے تھے اور جھاڑ پھونک کا کام کرتے تھے۔ حافظ ابن عبدالبرؒ اور حافظ ابن حجرؒ اور حافظ ابن حبان کا بیان ہے کہ جاہلیت کے زمانے میں یہ حضور کے دوست تھے۔ مسلم، نسائی، بیہقی اور ابن سعد کا بیان ہے کہ یہ مکہ آئے تو یہاں کے اوباشوں نے ان سے کہا کہ محمد (صلی اللہ علیہ وسلم) مجنون ہو گئے ہیں۔ انہوں نے کہا کہ مجھے بتاؤ وہ کہاں ہیں۔ شاید اللہ میرے ہاتھ سے ان کو شفا دے دے۔ چنانچہ وہ آپ کے پاس آئے اور کہا کہ میں جھاڑ پھونک کا کام کرتا ہوں اور میرے ہاتھ سے اللہ جس کو چاہتا ہے شفا دے دیتا ہے۔ آئیے میں آپ کا علاج کر دوں۔ حضور نے پہلے کلمہ شہادت ادا کیا، پھر اللہ کی حمد کی اور اس کے بعد کچھ کلمات ارشاد فرمائے۔ ضما کو یہ باتیں بہت پسند آئیں اور انہوں نے کہا پھر فرمائیے۔ انہوں نے تین مرتبہ ان کا اعادہ کیا ضما نے کہا میں نے ایسا کلام کبھی نہیں سنا۔ میں نے کہا ہنوں کا کلام سنا ہے۔ شاعروں کا کلام سنا ہے۔ اسراروں کا کلام سنا ہے۔ مگر ایسا کلام نہیں سنا ہے۔

سند رکی تہ تک پہنچتا ہے۔ پھر انہوں نے اسلام قبول کیا اور اپنی طرف سے اور اپنی قوم کی طرف سے آپ کے ہاتھ پر بیعت کی۔ حضرت ابوموسیٰ اشعریؓ کا اسلام | یہ بھی میں سے آکر مکہ میں اسلام لائے۔ پھر واپس جا کر اپنے بھائیوں ابو بکرؓ اور

ابوہریرہ اور تقریباً ۵۰ آدمیوں کو مسلمان کیا۔ اس کے بعد میں سے یہ سب مسلمان ایک کشتی میں بیٹھ کر روانہ ہوئے اور ہواؤں نے ان کو حش کے ساحل پر لاپھٹنکا جہاں یہ حضرت جعفر بن ابی طالب اور دوسرے مہاجرین سے مل گئے۔ یہ ابن سعد اور ابن عبدالبر کا بیان ہے۔ ابن حجر کہتے ہیں کہ یہ حش نہیں گئے تھے بلکہ جب یہ مکہ سے مدینہ کی طرف روانہ ہوئے تو ان کی کشتی ان مہاجرین جہشہ کی کشتی کے ساتھ مل گئی جو مدینہ کی طرف جا رہے تھے اور ایک ساتھ حضور کے پاس خیمہ پہنچے۔

مُعِيقِبُ بْنُ أَبِي قَاطِرَةَ الدَّوْسِيُّ كَالِاسْلَامِ | ابن سعد کا بیان ہے کہ یہ بھی قبیلہ دوس کے تھے اور مکہ میں اسلام لائے۔

ایک روایت یہ ہے کہ مسلمان ہو کر اپنے وطن واپس چلے گئے تھے اور دوسری روایت کے مطابق دوسری ہجرت جہشہ میں یہ بھی شامل تھے۔ ابن حجر اور ابن عبدالبر نے ان کا شمار ان لوگوں میں کیا ہے جو مکہ میں اسلام لائے تھے اور ہجرت جہشہ تا نیاہ میں شریک ہوئے تھے۔

جَعَالُ بْنُ سُرَّاقٍ | یہ نبی صخرہ میں سے تھے۔ ابن سعد اور ابن عبدالبر کا بیان ہے کہ یہ بھی مکہ میں اسلام لائے۔

عَبْدُ اللَّهِ أَوْ عَبْدِ الرَّحْمَنِ كِنَانِي | ابن سعد کا بیان ہے کہ یہ دونوں بھائی بنی کنانہ کے ایک شخص کُھَيْب کے بیٹے تھے اور انہوں نے بھی مکہ میں اسلام قبول کیا۔

بُرَيْدُ بْنُ الْمُحْصِبِ كَالِاسْلَامِ | ابن سعد اور ابن عبدالبر کا بیان ہے کہ یہ نبی خزاعہ کی ایک شاخ سے تعلق رکھتے تھے جو خزاعہ کے خاندان سے الگ ہو گئی تھی۔ ہجرت کے وقت جب حضور مکہ سے مدینہ تشریف لے جا رہے تھے اس وقت غمیم کے مقام پر یہ آپ سے ملے اور ان کے ساتھ ۸۰ گھرانوں نے اسلام قبول کیا۔ یہی ابن حجر نے اسباب میں لکھا ہے۔ اس کے معنی یہ ہیں کہ پہلے سے یہ لوگ اسلام سے متاثر ہو چکے تھے، ورنہ ظاہر ہے کہ محض سفر میں چلتے چلتے ایک ہی ملاقات کا نتیجہ یہ نہیں ہو سکتا کہ اسی گھر مسلمان ہو جائیں۔

یہ چند مثالیں ہیں جن سے معلوم ہوتا ہے کہ قریش نے اگرچہ حضور کے خلاف جھوٹ کی مہم چلا کر پورے عرب کے لوگوں کو آپ سے بدظن کر دینے کی کوشش میں کوئی کسر اٹھانہ رکھی تھی، لیکن اس ذریعہ سے نہ صرف یہ کہ انہوں نے خود ہی آپ کو عرب میں مشہور کر دیا، بلکہ بہت سی سعید رحوں کو آپ کی طرف متوجہ بھی کر دیا۔ مختلف علاقوں اور قبیلوں کے لوگ اسی مہم کی وجہ سے جستجوئے حق میں آپ کی طرف راغب ہوئے اور اس طرح مکہ سے باہر دوسرے قبائل میں اسلام پہنچ گیا۔ یہی بات ہے جس کے متعلق سورہ الم نشرح میں فرمایا گیا ہے وَ سَأَفْعَلْنَا لَكَ ذِكْرًا يَكْفِي لِيَضْحَىٰ أَيْ اِسْ جھوٹے پروپیگنڈے سے دل برداشتہ کیوں ہوتے ہیں، ہم نے تو آپ کے دشمنوں ہی کے ذریعہ سے آپ کا آوازہ بلند کر دیا ہے۔

(باقی)